

Eglen, Janym!

Category: Goşgular, Kitapcy, Sözler
написано kitapcy | 22 январа, 2025
Eglen, Janym!

EGLLEN, JANYM!

Durmuş seni alyp barýar uzaga
Nirä barýaň?!
Birazyrak eglenäý!
Bu kötel ýollarda düşme duzaga,
Pespällikden birazyrak beýgeläý.
Söýgiň üçin döz gelýärsiň, ezizim,
Bu kötel ýollaryň dürli oýnuna.
Özüň tanap çydap ýörsüň henizem
Yşk tumaryn dakyp juwan boýnuňa.
Görjek bolsaň, öz döreden dünýäňi,
Gözlerimde aýna ýaly görünýär.
Meň söýgimi daşdan görüp duýýaňmy?!
Duýýansyň-la, ol daşdanam duýulýar.
Alyslara gitme, dönme salgyma,
Siňip gitme soňsuzlygyň içine.
Gelseň, doýa ganaýyn men didardan,
Ýeke sen girensiň kalbym içine.

* * *

Dur, ezizim, birazajyk pikirlen,
Goýup gitme, ýalňyzlygy ýanymda.
Gitseňem ýatladyp söýgi sözlerňi,
Güneş bolup dogaryn men alnyňda.

Gunçaň bolup galaryn men bagyňda,
Bulut bolup, güneşlerden goraryn.
Ýowuzlykdan gorkan çagyň ýanyňda
Bir bölejik mähir bolup dörärin.

Alaryn men seni tümlük içinden,
Götererin öz bagrymda derdiňi.
Boşluklary çykarayyn içiňden,
Ýa bu derdi başgalary berdimi?

Bagt näme?!
Bilýärmisiň, mähriban,
Saňa duşan günüm oýandy bagtym.
Senem şuny duýansyň-la, ähtimal,
Belki, söýgimizde bolardy ýalkym.

Öz ýodamda görüp durun özümi,
Öz dünýämiň boşandygny duýýaryn.
Bolsa-da, bir pursat ykbal dözümi
Seniň ýene dolanjagňy bilýärim...

■ ÝYLDYZYM

Salam, sönen ýylldyzym,
Agyrýarmy gursagyň?
Bilen bolsaň söýmezdiň,
Ýalan hyýal gurjagyn.

Asmanlara göterlip,
Parlamazdyň nur saçyp.
Ykballardan iterlip,
Soňra gitmezdiň gaçyp.

Gizlenmezdiň tümlüğe,
Menden arany açyp.
Garylmazdyň gumlara
Bagtyňdan uzak gaçyp.

Rakyplarňa göz bolduň,
Aldandyňmy ykbala?!
Aýdylmadyk söz bolduň
Ýaryň göwnün ýykмага.

* * *

Sen kim?

Arzuwymmy gizlenip ýatan
Ýa-da ýatdan çykan duýgularymmy?
Kalbym gaýga berip, dertlerde gatap,
Sensiz günlerimde beýgelerini?!

Goragçysy özüm, ýanan ykbalyň,
Sowukdan däl, ýekelikden üşedim.
Bilýärmiň, kän gezek göwnüm ýykanyň,
Geljegime sensiz haly düşedim.

Saýlan ýaryň nesip etsin özüňe,
Bakma başgaň göwnüne-de deglenne.
Göni seret, bak sen meniň gözlerme
Ýoluň açyk, artyk munda eglenme!

■ GARLY GÜN

Gar ýagdy...
Duýgular ýuwuldy biraz,
Meni begendirdi gar ýagan säher.
Ak duýgular bilen ysnyşyp gitdi,
Ozalam aklyga bürenen şäher.

«Meni niçik begendirýär gar» diýip,
Sözlerini diňlänimde ejemiň.
Mendäki satlygyň asyl sebabi,
Garly günde dünýä inen ekenim.

Aýnur BEKIÝEWA.

Goşgular